




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-3591/3



~~00~~-2022-г./в.

Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК) на 71-та седница одржана на ден 30.06.2022 година ја донесе следната

Одлука

Постапката по предметот број 12-3911/1 од 16.11.2020 година, оформен по доставена пријава против ----- Генерален директор на -----, **СЕ ЗАПИРА.**

Согласно со одредбите на Законот за спречување на корупцијата и судирот на интереси, ДКСК нема елементи за натамошно постапување од причина што наводите од пријавата не се потврдени.

Предметот со број 12-3911/1 од 16.11.2020 година да се затвори и да се архивира.

Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител на ден 16.11.2020 година, поднесена е пријава против ----- Генерален директор на ----- и оформен е предмет број 12-3650/1 од 21.10.2020 година.

Во пријавата се укажува на сомневање за неправилности и незаконитости во работата на -----, односно, како што е наведено, сомневање за злоупотреба на службена положба од страна на горенаведеното лице во својство на генерален директор. Во пријавата се искажуваат следните наводи:

- поставување на лицето ----- на позицијата раководител на служба за управување со квалитет, животна средина и стандардизација, иако не го исполнувал потребниот услов за работно искуство;

- незаконски и без одлука на УО на лицето ----- и било дозволено да користи 24 часа службено возило;

- ангажирање на лицето ----- по договор на дело без утврдени критериуми при што бил ангажиран на работно место одговорен техничар за томографско испитување, а всушност бил возач на генералниот директор со што му се овозможило стекнување на поголеми приходи;

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

- поставување на лицето ----- за внатрешен ревизор без да ги исполнува потребните услови;

- незаконско користење на ресурсите на ----- од страна на -----, односно плаќање сметки, користење гориво, сервисирање на возила, како и сместување во зградата на ----- што според подносителот е незаконски и

- за настанот ----- одржан на 23.11.2020 година од страна на ----- се донирани 10 000 евра спротивно на одлуката на Владата на РСМ за намалување на непродуктивни трошоци.

Покрај овие наводи, во пријавата се укажува дека посоченото лице не поднело анкетен лист согласно одредбите на Законот за спречување на корупцијата и судирот на интереси. По извршена проверка во службената евиденција на ДКСК, констатирано е дека по овие наводи се постапува во Одделението за следење на имотна состојба и интереси, поради што истите нема да бидат разгледувани при постапувањето по овој предмет.

Заради проверка на наводите и целосно утврдување на фактичката состојба по отворениот предмет, ДКСК достави барање за прибирање на информации до ----- . Од страна на ----- е доставен одговор на барањето со прилог документација во однос на наводите од пријавата, од каде што се констатира следното:

- согласно Правилникот за систематизација на работни места на ----- вработениот ----- ги исполнува условите за работното место раководител на службата за управување на квалитет, животна средина и стандардизација;

- за извршување на дадените работни обврски и задачи на вработените, задолжување и користење на службени возила се реализира по претходно издадено одобрување од претпоставениот и со одобрен патен налог и налог за управување со службено возило. Во периодот кога била распоредена на работното место шеф на кабинет на генерален директор, вработената ----- немала задолжено службено возило, а по потреба и по горенаведената постапка користела возило како и останатите вработени;

- вработениот ----- бил вработен на неопределено време почнувајќи од 05.12.1988 година во -----, а со договор за вработување од 30.10.2019 година бил распореден на работно место одговорен техничар за термографско испитување во служба за испитување. Истиот по потреба неколку пати бил ангажиран како возач за реализирање на дел од службените патувања во кабинет на генерален директор, а по претходно издадено одобрување од претпоставениот и со одобрен патен налог и налог за управување со службено возило.

- согласно Правилникот за систематизација на работни места на -----, како и доставената документација, вработениот ----- во целост ги исполнува условите предвидени за работното место раководител на служба за внатрешна ревизија;

- во однос на наводите за незаконско користење на ресурсите на -----, националниот оператор на пазарот на електрична енергија ----- е компанија основана од и во целосна сопственост на ----- . Од дено кога ----- ги исполнило законските услови за вршење на дејноста за кое е формирано, ----- како основач на ----- по пат на вработување кај друг друг работодавач и без огласување му ги отстапил

работниците кои се во функција на вршење на дејноста на друштвото, согласно списокот на вработени кои извршувале работни задачи во ----- Подружница ----- . Понатаму, се наведува дека поради домаќинско работење и намалување на трошоците како и поради сериозноста на дејноста која се извршува и опремата со која се работи во ----- а со оглед на фактот дека станува збор за мајка и ќерка фирма, одлучено е вработените од подружницата - ----- да продолжат да ги извршуваат работните задачи во истите простории кои ги извршувале и претходно во состав на подружницата. Во врска со решавањето на меѓусебните односи меѓу друштвата се склучени посебни договори кои ги уредуваат истите;

- во однос на на спонзорството на настанот -----, одлуката за истото од страна на управниот одбор била донесена 15 дена пред донесување на одлуката за кризната состојба од страна на Владата на РСМ.

Имајќи го предвид погоре наведеното, ДКСК оцени дека наводите не се потврдени поради што нема елементи за натамошно постапување и одлучи како во диспозитивот на оваа одлука.

Доставено до:
- подносителот на пријавата

Изготвил: Б.К.Ш.

